



۲۰۱۹/۰۴/۲۸

حکیم روان

د سولې مشورتي لويه جرگه او سياسي تجاران

د افغان سولې له پاره د امریکا د متحده ایالاتو د ځانګړې استازې زلمې خلیلزاد د هڅو په پیل او د طالبانو سره د لومړنيو خبرو اترو په لړ کې طالبانو د ورسپارل شوی اجنداء له مخې د افغانستان د سیاسي نظام د ړنګیدو د اعلان سره یو ځای د افغان حکومت سره مذاکرات هم ناشونی وبلل .

د طالبانو له خوا د نظام د نسکوریدو او په ځانګړې توګه د ملي وسله وال ځواک د له منځه وړلو ناکامه هیله د افغانانو سخت غبرګون او کرکه راوپارله او متحجر طالبان یې داسې په شا وټنول چې سمدلاسه یې خپلې توکړې لارې بیرته خولې ته کړې او د نا سم پوهاوي خبره یې وکړه . طالبانو پلان درلود چې د ۷۰ کالو افغانی ضد او ملي ضد فاجعه بیا تکرار کړي ، وسله وال ځواک تس نس کړي او د آی-اس-آی د دستور سره سم د وسله وال پوځ هغه وسلې چې پاکستانی اردو ورته اړتیا لري ، تسلیم کړي او نورې یې پاکستان ته کبار کړي .

د افغانانو له نظره افغان جرگه د افغانانو خپلمنځي جرگه نه بلکې یوه نیابتی جرگه ده چې د پردو له خوا د طالبانو د ملاتړ پر مټ په افغان خاوره کې د افغان وژني له لارې ، خپلو موخو ته د رسیدو له پاره دوام لري . له دې امله افغانان جرگه پردی او سوله یوځای او یوځای خپله داخلی او خپلمنځي مسأله بولي . د جرگې دواړه خواوې په ځانګړې توګه افغان حکومت غواړي د افغان سولې مذاکرات د افغانانو په ملکیت د پردو له مداخلې پرته سر ته ورسیري .

خو په خواشینۍ سره د افغانانو د هیلو پر خلاف طالبان هڅه کوي چې د افغان حکومت په غیاب کې د امریکا سره جوړ جاري ته ورسیري . دلیل یې دادی چې د طالبانو ملاتړی په ځانګړې توګه پاکستان او روس په دې پوهیږي چې د افغان ولسمشر تر لارښوونې لاندې د افغان حکومت پلاوی به د افغان ملي ګټو څخه یو وپینته هم تېر نه شی او په دې صورت کې به په هېڅ ډول په افغانستان کې د روسیې ځانګړې پروګرامونه او د پاکستان د ستراتیژیکې ژورتیا پخوانی خوبونه عملی نه شی .

ځکه عمران خان او کابلوف په ډاګه وايي چې د هر چا سره پوهاوی ته رسیدلای شی ، خو د اوسني افغان ولسمشر سره یوه تفاهم ته رسیدل ممکن نه دی او د طالبانو- پاکستان - روس خبیثه مثلث غواړي ولسمشر اشرف غنی د سولې د مخالف په توګه د سولې له مذاکراتو بهر وساتي .

په عین وخت کې د پاکستان او روس داخلی ګوډاګیانو هم سوري نارې پورته کړي چې افغان ولسمشر د سولې په لار کې اصلی خنډ دی . کابلوف په وارو وارو د حنیف اتمر څخه ملاتړ اعلان کړ . عمران خان ، کابلوف او حنیف اتمر یو ځای د نوی حکومت د منځته راتګ هلي ځلي پیل کړي . اتمر غواړي د پاکستان او روس له خوا د جوړې شوی پاچاهی پر تخت کيني .

افغان ولسمشر د افغان سولې له پاره د کابل د پروسي د نړیوال کنفرانس او په هغې کې د افغان حکومت د سولې پلان د اعلان او همدارنګه د دوه واریز یو طرفه اوربند د اعلانولو سره سره د پاکستان - روس - طالبانو او جهادي چورګري غاښلي له خوا د سولې ضد تور سره مخامخ دی .

افغان ولسمشر د نړی د اسلامی هیوادونو د مشرانو سره ددې له پاره وکتل چې د افغان ضد جګړې انسانی ضد ماهیت ورته افشاء کړی او د اشرف غنی د هڅو په پایله کې د اندونیزیا د اسلامی علماؤ او همدارنګه د سعودی عربستان په جده کې د اسلامی علماؤ او د هیواد د ننه د زرګونو اسلامی علماؤ فتواګانو دا جرگه یوه لعنتی ، ضد افغانی او ضد اسلامی جرگه وبلله . اوس څوک د جګړې ضد دي ؟ د ولسمشر مخالفین او دښمنان کابلوف ، د پنجاب واکمنان یا د پنجاب طالبی نوکران ، لوتمار مجاهدین ، د غلو ډلي او که افغان ولسمشر دوکتور اشرف غنی ؟

د پاڼو شمیره: له 1 تر 2

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

پاڼه: دلیکنې د لیکنیزې بڼې پاڼوالی د لیکوال په غاړه ده ، هبله من یو خپله لیکنه له رالیږلو مخکې په څیر و لولی

دغو دوکه بازانو ، غلو او ټگانو د اسلام ، قوم ، خلکو او وطن په نوم دنیا په نامردی کې وخوړه . په بی شرمی بی ننگی او بی حیایي کې یې دنیا وخوړه . هی افسوس ! زموږ د ویده ولس په حال افسوس !
بیا یو شمېر بی ککرو ښورچیان د ټگانو ، مفسدینو او فتنه گرو سل او زر نارواوي ، نامردی ، په وطن معاملي خو هېروي چې په یوه صف کې د وطن ، افغان ولس او د هغه د ولسمشر اشرف غنی پر ضد ورسره ولاړ دي . تاریخ به داسی ملوث سیاسيون ، لیکوالان ، ژورنالېستان او په اصطلاح روښانفکران خو په عمل کې جاهل ځان غوښتونکی ، پله بین نامردان ونه بښي . الغیث له تش په نوم روشنفکرانو الغیث !
دا « روسنفکران » یا معامله گر سیاست بازان نه پریردی څو د افغان ولس ناسور او په وینو ککړ زخمونه درمان او التیام شی .

د معامله گرو سیاسيونو تر منځ د یوې اجماع د رامنځته کولو د پاره د ولسمشر غنی جوړونکو او سولې ته نږدې کوونکو هڅو ځای ونه نیو . د سولې د پاره د یوې ملی او سرتاسري اجماع د رامنځته کولو په لاره کې د جنگ داخلی او خارجی مافیا د افغانستان د ښمنانو په ملتیا او لمسون د ولسمشر اشرف غنی تلاشونه ، هڅې او هاند تر اوسه ننگوي . خو افغان ولس مشر لاس تر زني نه کینی .

افغان ولسمشر و غوښتل د جنگ مافیا د جنگ څخه د ستړي او سولې ته د تېري افغان ملت د ارادې سره مخامخ کړي . په دې موخه یې د افغان ولس د سولې له پاره انتخابی مشورتی لویه جرگه راوغوښته ، تر څو نړیوالو ته د افغان ملت اراده د جنگ او جنگ غوښتونکو جنایتکارانو په اړه ښکاره کړي . او د مزدورو ، د قدرت ورو افغان ضد ډلو ټپلو پر ځای د افغان ملت اجماع را منځته کړي . پخوانی ولسمشر کرزی لومړی کس وو چې د مشورتی لویې جرگې ملاتړ یې وکړ . خو د طالبانو ، پاکستان او روس سره له پټو معاملو ورسته هماغه کرزی د اتمر او نورو جهادی غلو او لوټمارانو په څېر د مشورتی لویې جرگې سره پریکون اعلاني . دا مختوری او معامله گر ، د خلکو او سولې تر پردې لاندې ولسمشر په دې ملامتوي چې ولې یې د ملت مشورتی جرگه د دوی له اجازې پرته رابللی ده ؟ او ولې د سولې مشورتی جرگه د طالبانو سره د معاملي او پټ جوړجاړي ، د پنجاب او روس له رضایت پرته دایره شي ؟ ولسمشر ځکه ولسمشر دی چې د هغه په نزد له ولس نه بله با اعتباره مرجع نه شته ، ولسمشر پر خپل ولس باور لری ، ولسمشر ولسواکي ته معتقد دی او کله چې د ولس سره د جرگې او مشورې موکه وي ، بیا نو د ولس او وطن پر سر د معامله گرانو او د هغوی د خارجی ملاتړو رضایت یې لا څه وي ؟

ولس خو د معامله گرو ځان خرڅوونکو په شان په پټو معاملو کې لاس نه لري . طبیعی خبره ده چې د ولس د زړه خبره ، د سولې خبره ده او د وطن د ښیگڼو خبره ده ، ځکه د پردو نوکران ، د ولس ښمنان د خلکو له مشورې ویره لری او اشرف غنی د هغوی برعکس ، د ولس مشورې او رایې ته مراجعه کوي ، څو د جنگ شیطان ته ماته ورکړي ، سوله او وطن نجات ومومي .

د وطن داخلی او خارجی ښمنانو غوښتل د ولس د استازی پارلمان په غیاب او د ولسمشر د تقنینی دوری د پوره کیدو په مهال له دې دوو تشو څخه د خپلو ناروا موخو د پاره ناوړه گټه پورته کړي . خو ولسمشر د ولس استازی پارلمان پرانیست او د هیواد سترې محکمې د دې شومو موخو د مخنیوی په موخه د ولسمشر د خدمت دوره وغځوله او د ښمنانو کنډولی د خاورو ډک شو ! دوی غواړی یو سرلوری ملت په گوندو کړي . دا ډلې نه دی چې یو ملت په گوندو کړی ، بلکې دا ملت دی چې مزدوري ډلې د تاریخ کندی ته ور ټیله کړي .

که مشورتی لویې جرگې ته څو فتنه گر ور نه شی ، خپل ولسی ضد او ملی ضد ماهیت به نندارې ته کیردې . خو د سولې د پاره مشورتی لویه جرگه او د هغه پرېکړې به د افغان ولس هېښونکی حکمت او تدبیر ، د خپل سرلوری او تاریخی هیواد سره بی کچې مینه او د خپل ولسمشر سره بی دریغه ملاتړ یو ځل بیا په اثبات ورسوي .

نیکمرغه هغه کسان دی چې په سختو او ټاکوونکو شیبو کې د ارتجاع پر ضد د ولسونو او تاریخ جوړوونکو تر څنگ دریري !

بریالی دی وي د عادلانه سولې او نېکمرغه راتلونکی د پاره د افغان ولس او ولسمشر دریخ !

د پاڼو شمیره: له 2 تر 2

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ maqalat@afghan-german.de

یادونه: دلپکنی د لیکنیزې ښې پازوالي د لیکوال په غاړه ده ، هیله من یو خپله لیکنه له رالیولو مخکې په څیر و لولی